

राज्यसेवा (मुख्य) परिक्षा-२०१२ च्या अंतिम
निकालाच्या आधारावर महाराष्ट्र लोकसेवा
आयोगाने शिफारस केलेल्या सरळसेवा
उमेदवारांना नियुक्ती देण्याबाबत...
नगरपरिषद मुख्याधिकारी गट-अ

महाराष्ट्र शासन
नगर विकास विभाग
शासन निर्णय क्रमांक: एमसीओ २०१३/प्र.क्र. ६२/१३/नवि १४
नविन प्रशासन भवन, ७ वा मजला, मादम कामा रोड,
हुतात्मा राजगुरु चौक, मंत्रालय, मुंबई ४०० ०३२.
तारीख : ०४ मार्च, २०१४

वाचा :-

महाराष्ट्र लोकसेवा आयोगाचे पत्र क्र. १४७७ (२)/२०१२ (शिफारस)/चौदा-अ,
दि. १७.०६.२०१३

शासन निर्णय :-

महाराष्ट्र लोकसेवा आयोगाने त्यांच्या उपरोक्त दिनांक १७.०६.२०१३ च्या पत्रान्वये राज्य सेवा
(मुख्य) परिक्षा-२०१२ च्या अंतिम निकालाच्या आधारे शिफारस केलेल्या खालील ८ उमेदवारांची
"परिविक्षाधीन मुख्याधिकारी-गट अ" म्हणून रु. १५६००-३९१००, ग्रेड वेतन रु. ५४००/- या
वेतनश्रेणीत दोन वर्षांच्या परिविक्षाधीन कालावधीकरीता नामनिर्देशनाने नियुक्ती करण्यात येत आहे :-

अ.क्र	उमेदवाराचे नाव व प्रवर्ग	उमेदवाराचा पत्ता	विभागीय संवर्ग वाटप नियमावली २०१० मधील तरतुदीनुसार वाटप करण्यात आलेला विभागीय संवर्ग
१	२	३	४
१	कडुसकर योगेश नथुराम (खुला)	संत ज्ञानेश्वर नगर, राम मंदीर रोड, भोसरी, पुणे, पिन - ४११०३९ ई-मेल:- yogeshkaduskar@gmail.com	पुणे
२	मुद्धा विपीन सुरेश (खुला)	रुक्मीणी नगर, मंगरुळ रोड, कारंजा लाड, जि. वाशिम, पिन- ४४४१०५ ई-मेल :- vipinmuddha@gmail.com	नागपूर

अ.क्र	उमेदवाराचे नाव व प्रवर्ग	उमेदवाराचा पत्ता	विभागीय संवर्ग वाटप नियमावली २०१० मधील तरतुदीनुसार वाटप करण्यात आलेला विभागीय संवर्ग
३	मानोरकर अनिकेत अरुणकुमार (खुला)	महाराष्ट्र स्टेट सीड कॉर्पोरेशन लि., महाबीज, जालना रोड, चिखली, जि. बुलढाणा, पिन- ४४३२०१ ई-मेल :- amanorkar@gmail.com	नाशिक
४	लेंगरेकर जमीर अकबर (खुला)	पोस्ट-कडेगाव, ता. कडेगाव, डॉ. पंतगराव कदम पतसंस्थेजवळ, जि. सांगली, पिन- ४१५३०४ ई-मेल :- jamir_pune@rediffmail.com	कोकण
५	कापडणीस नितीन राजाराम (इमाव)	शामजी नगर, अरिहंत जवळ, सटाणा, ता. बागलाण, जि. नाशिक, पिन- ४२२३०१ ई-मेल :- nitinkapadnis@rediffmail.com	नाशिक
६	बिक्कड बाबु देवराव (भ. ज. -ड)	बिक्कड सर, जिजाऊ नगर, ढोकी रोड, कळंब, जि. उस्मानाबाद, पिन- ४१३५०७. ई-मेल :- babubikkad@gmail.com	औरंगाबाद
७	दोरकुळकर रोहीदास आत्माराम (वि.मा.प्र.)	प्लॉट नं. २१२, डी-४१, गृहसमृद्धी को. ऑ. हौ. सो., सेक्टर-२, चारकोप, कांदिवली (प), मुंबई ४०००६७ ई-मेल :- r.dorkulkar@gmail.com	नाशिक
८	पाटील चंदन प्रभु (अ.जा.)	घर नं. ४, यशोधाम, अमर अर्पामेंट जवळ, प्रशांत नगर, अजनी वर्धा रोड, नागपूर, जि. नागपूर पिन-४४००१५. ई-मेल :- chandan.p.patil@gmail.com	अमरावती

०२. नियुक्ती दिलेल्या उमेदवारांनी नियुक्ती मिळाल्यापासुन एक महिन्याच्या आत नियुक्ती स्विकारणे आवश्यक आहे. तथापि, परिविक्षाधीन मुख्याधिकाऱ्यांसाठी असलेला यशदाचा पायाभुत प्रशिक्षण कार्यक्रम दि. १०.०३.२०१४ पासुन यशदा पुणे येथे सुरू होत असल्यामुळे या उमेदवारांनी

शक्यतो त्याच दिवशी म्हणजे दि. १०.०३.२०१४ रोजी यशदा, पुणे येथे पायाभुत प्रशिक्षणासाठी हजर व्हावे.

शासन निर्णय, नगर विकास विभाग क्र.एमसीओ २०१३/प्र.क्र.६२/२०१३ (भाग-१), दिनांक ०४.०३.२०१४ अन्वये आयुक्त तथा संचालक, नगरपरिषद प्रशासन संचालनालय, वरळी, मुंबई यांच्या आस्थापनेवर वरील उमेदवारांसाठी परिविक्षाधीन मुख्याधिकारी गट-अ ची ८ अधिसंख्य पदे निर्माण करण्यात आली आहेत.

तरी, आयुक्त तथा संचालक, नगरपरिषद प्रशासन संचालनालय, वरळी, मुंबई यांनी यशदा, पुणे येथेच सदर अधिकाऱ्यांना "परिविक्षाधीन मुख्याधिकारी गट-अ" या पदावर रुजू करून घेण्याबाबत आवश्यक ती कार्यवाही करावी. सर्व उमेदवारांनी आपली शैक्षणिक पात्रता, जन्मतारीख, जात वैधता प्रमाणपत्र इ. बाबतची मुळ प्रमाणपत्रे तथा त्याच्या साक्षांकीत प्रती त्याचवेळी आयुक्त तथा संचालक, नगरपरिषद प्रशासन संचालनालय, वरळी, मुंबई यांच्या प्रतिनिधीकडे जमा कराव्यात. जेणेकरून या सर्व मुख्याधिकाऱ्यांची सेवा पुस्तके तयार करणे व प्रशिक्षण काळातील नोंदी करणे इ. कार्यवाही करता येणे आयुक्त तथा संचालक, नगरपरिषद प्रशासन संचालनालय, वरळी, मुंबई यांना शक्य होईल.

सर्व उमेदवारांनी शक्यतो विहित केलेल्या दिनांक १०.०३.२०१४ रोजीच यशदा, पुणे येथे उपस्थित रहाण्याचा प्रयत्न करावा. विहित तारखेस जर उपस्थित रहाता येणे शक्य होत नसेल तर ते पायाभुत प्रशिक्षणासाठी अंदाजे किती तारखेपर्यंत रुजू होऊ शकतील याची आगाऊ कल्पना संबंधीत सत्र संचालक, यशदा, पुणे व आयुक्त तथा संचालक, नगरपरिषद प्रशासन संचालनालय, वरळी, मुंबई यांना लेखी देणे आवश्यक राहिल.

मात्र जे उमेदवार तीस दिवसांचा विहित कालावधी उलटून गेल्यावरही रुजू होणार नाहीत अथवा त्यांना अपवादात्मक परिस्थितीत रुजू होणे शक्य नसेल, तर त्यासाठी संबंधीत उमेदवारांनी कारणे नमुद करून, तत्काळ शासनाकडे अर्ज करावा. रुजू होण्यासाठी कालावधी वाढवून देणे आवश्यक आहे याची खात्री पटल्यासच संबंधीत उमेदवारांना परिविक्षाधीन मुख्याधिकारी गट-अ पदावर हजर होण्यासाठी कालावधी वाढवून देण्याबाबत निर्णय घेण्यात येईल. मात्र, अशाप्रकारे कालावधी वाढवून दिल्यानंतर महाराष्ट्र लोकसेवा आयोगाच्या गुणवत्ता क्रमानुसार त्यांना अनुज्ञेय असलेली ज्येष्ठता ते गमावतील. तसेच पायाभुत प्रशिक्षणातील त्यांचा राहिलेला अभ्यासक्रम त्यांनी सदर प्रशिक्षण कालाधीतच पूर्ण करून घेणे अनिवार्य राहिल.

०३. या मुख्याधिकाऱ्यांच्या सेवेच्या अटी व शर्ती पुढीलप्रमाणे रहातील :-

- अ) मुख्याधिकारी, (गट-अ), या पदावरील सेवेच्या शर्ती, महाराष्ट्र नगरपरिषदा, नगरपंचायती व औद्योगिक नगरी अधिनियम, १९६५ च्या कलम ७५ (अ) व त्याखाली तयार करण्यात आलेल्या महाराष्ट्र राज्य नगरपालिका मुख्याधिकारी सेवा (भरती व

- सेवेच्या शर्ती) नियम, १९८३ व त्यामध्ये वेळोवेळी करण्यात येणाऱ्या दुरुस्त्या यास अधीन राहून विनियमित करण्यात येतील.
- ब) सर्व अधिकाऱ्यांची नेमणूक, नेमणूकीच्या दिनांकापासून दोन वर्षांच्या परिविक्षाधीन कालावधीसाठी राहिल. तथापि त्यांची सेवा ज्येष्ठता महाराष्ट्र राज्य नगरपालिका मुख्याधिकारी (सेवा) (भरती व सेवेच्या सर्वसधारण शर्ती) नियम १९८३ नुसार निश्चित करण्यात येईल.
- क) उमेदवारांना त्यांची पहिली वेतनवाढ, त्यांचा एक वर्षाचा परिविक्षाधीन कालावधी पूर्ण झाल्यानंतर अन्यथा देय असल्यास काढण्यास परवानगी देण्यात येत आहे. तदनंतरची वेतनवाढ त्यांनी परिविक्षाधीन कालावधी समाधानकारकरित्या पूर्ण केल्यानंतर काढण्यास परवानगी देण्यात येईल.
- ड) प्रत्येक अधिकाऱ्यास मराठी व हिंदी परिक्षा उत्तीर्ण होण्यापासून सुट मिळाली नसल्यास ती परिक्षा नियमाप्रमाणे उत्तीर्ण होणे अनिवार्य राहिल.
- इ) १) वर नमुद केलेल्या अधिकाऱ्यांच्या क्षेत्रीय प्रशिक्षणासाठी प्रशिक्षण कार्यक्रम स्वतंत्रपणे विहित करण्यात येत असून सदर प्रशिक्षण कार्यक्रम त्यांना समाधानकारकरित्या पूर्ण करावा लागेल.
- २) परिविक्षाधीन कालावधीमध्ये शासनाने विहित केलेली विभागीय परिक्षा उत्तीर्ण होण्यासाठी सर्व अधिकाऱ्यांना दोन संधी दिल्या जातील. ह्या दोन संधीमध्ये परिक्षा उत्तीर्ण होणे त्यांचेवर बंधनकारक राहिल.
- ३) जे अधिकारी परिविक्षाधीन कालावधीमध्ये प्राप्त होणाऱ्या कमाल दोन संधीमध्ये विभागीय परिक्षा उत्तीर्ण होणार नाहीत, त्यांच्या सेवा समाप्त केल्या जातील. जे अधिकारी प्रशिक्षण समाधानकारकरित्या पूर्ण करणार नाहीत तसेच त्यांची वर्तणुक समाधानकारक किंवा गट-अ च्या अधिकाऱ्यास शोभेशी न आढळल्यास ते त्यांची नियुक्ती रद्द होण्यास पात्र ठरतील. आयुक्त तथा संचालक, नगरपरिषद प्रशासन संचालनालय, वरली, मुंबई यांनी याबाबत देण्यात आलेल्या सुचनांचे काटेकोर पालन करून शासनास अहवाल सादर करावा.
- ४) पहिल्या संधीत अनुत्तीर्ण होणाऱ्या मुख्याधिकाऱ्यांनी दोन वर्षांचा परिविक्षा अवधी पूर्ण होण्यापूर्वी किमान ६० दिवस अगोदर शासनाकडे व आयुक्त तथा संचालक, नगरपरिषद प्रशासन संचालनालय, वरली, मुंबई यांचेकडे दुसऱ्या संधीसाठी पोचदेय डाकेने आवेदन पत्रे पाठवावीत.
- ५) एक महिन्याची आगाऊ सुचना दिल्याशिवाय अथवा एक महिन्याचे वेतन शासनाकडे जमा केल्याशिवाय उमेदवारास सेवामुक्त होता येणार नाही.
- ६) शासन निर्णय, सामान्य प्रशासन विभाग क्रमांक :- प्रशिक्षण २०००/प्र.क्र. ६१/२००१/३९, दि. ०७.०८.२००१ मध्ये विहित केल्यानुसार संगणक हाताळणे/ वापराबाबतची

विहित परिक्षा उत्तीर्ण झाल्याचे प्रमाणपत्र एक वर्षाच्या आत सादर करणे आवश्यक राहिल.

७) वर नमुद केलेल्या अटी व शर्ती व्यतिरीक्त महाराष्ट्र शासनाच्या अधिकाऱ्यांना लागू असलेले सर्व नागरी सेवा विषयक सर्वसाधारण नियम लागू रहातील.

८) संबंधित उमेदवारांनी नियुक्तीसाठी करावा लागणारा प्रवास खर्च स्वतः करणे आवश्यक आहे.

९) वर नियुक्ती दिलेल्या उमेदवारांपैकी जे उमेदवार अगोदरच शासन सेवेत कार्यरत आहेत, त्यांची सध्याची वर्तणुक अशोभनीय असल्याचे भविष्यात निदर्शनास आल्यास त्यांची नियुक्ती कोणतीही पुर्व सुचना न देता समाप्त करण्यात येईल.

१०) महाराष्ट्र शासकीय गट-अ व गट-ब (राजपत्रित व अराजपत्रित) पदांवर सरळसेवेने नियुक्तीसाठी विभागीय संवर्ग संरचना व विभागीय संवर्ग वाटप याबाबत नियमावली २०१० मधील नियम ४ (ड) मधील तरतुदीनुसार सदर अधिकाऱ्यांनी किमान ६ वर्षे कालावधी त्यांना वाटप करण्यात आलेल्या विभागीय संवर्गात पूर्ण करणे आवश्यक राहिल.

११) ज्या उमेदवारांची निवड विशिष्ट मागासप्रवर्गासाठी आरक्षित असलेल्या पदावर झाली आहे आणि ज्या उमेदवारांनी त्यांचे जात वैधता प्रमाणपत्र सादर केलेले नाही अशा उमेदवारांना शासन निर्णय, सामान्य प्रशासन विभाग, क्र. : बीसीसी २०११/प्र.क्र. १०६४/२०११/१६-ब, दि. १२.१२.२०११ मधील तरतुदीनुसार त्यांच्या जात प्रमाणपत्राची वैधता तपासण्याच्या अधीन राहून तात्पुरती नियुक्ती देण्यात येत आहे. अशा उमेदवारांनी नियुक्ती आदेशाच्या दिनांकापासुन ६ महिन्यांच्या आत आपल्या जात प्रमाणपत्राची वैधता संबंधित जात पडताळणी समितीकडुन करुन घेणे आवश्यक राहिल. जात पडताळणी समितीने त्यांचे जात प्रमाणपत्र अवैध ठरविले तर त्यांची नियुक्ती तत्काळ संपुष्टात आणण्यात येईल आणि अशा उमेदवारांविरुद्ध महाराष्ट्र अनुसूचित जाती, अनुसूचित जमाती, विमुक्त जाती, भटक्या जमाती, इतर मागासवर्ग व विशेष मागासप्रवर्ग (जातीचे प्रमाणपत्र देण्याचे व त्याच्या पडताळणीचे विनियमन) अधिनियम २००० मधील तरतुदीनुसार योग्य ती पुढील कार्यवाही करण्यात येईल.

०४. वर नमुद केलेल्या उमेदवारांना शासन निर्णय वित्त विभाग क्रमांक : अनियो-१००५/१२६/सेवा-४, दि. ३१.१०.२००५ अन्वये विहित केलेली नवीन "परिभाषित अंशदान निवृत्तीवेतन योजना" (Defined Contribution Pension Scheme) लागू राहिल. सध्या अस्तित्वात असलेली निवृत्ती वेतन योजना म्हणजेच महाराष्ट्र नागरी सेवा (निवृत्ती वेतन) नियम १९८२ व महाराष्ट्र नागरी सेवा (निवृत्ती वेतनाचे अंशराशीकरण) नियम १९८४ व सध्या अस्तित्वात असलेली सर्वसाधारण भविष्य निर्वाह निधी योजना या उमेदवारांना लागू राहणार नाही. तरी आयुक्त तथा संचालक, नगरपरिषद प्रशासन

संचालनालय, वरळी, मुंबई यांनी या उमेदवारांना "परिभाषित अंशदान निवृत्तीवेतन योजना" लागू करण्यासंदर्भातील आवश्यक ती प्रशासकीय कार्यवाही त्वरीत सुरू करावी व या संदर्भातील अनुपालन अहवाल शासनास सादर करावा.

मात्र, उपरोक्त उमेदवारांपैकी जे शासकीय कर्मचारी १ नोव्हेंबर, २००५ पूर्वी शासन सेवेत निवृत्तीवेतनाह आस्थापनेवर कार्यरत असतील त्यांना शासन परिपत्रक, वित्त विभाग क्र.अनियो-१००६/८७/सेवा-४, दिनांक १२.०१.२००७ मध्ये नमूद केलेल्या अटीच्या पूर्ततेच्या अधीन राहून महाराष्ट्र नागरी सेवा (निवृत्तीवेतन) नियम, १९८२ व सर्वसाधारण भविष्य निर्वाह निधी योजना लागू राहतील.

०५. यशदा पुणे येथील पायाभूत प्रशिक्षण कार्यक्रम पुर्ण झाल्यावर वरील उमेदवारांना त्यांना वाटप केलेल्या विभागात क्षेत्रीय प्रशिक्षणासाठी नियुक्ती देण्याची कार्यवाही आयुक्त तथा संचालक, नगरपरिषद प्रशासन संचालनालय, वरळी, मुंबई यांच्यास्तरावर करण्यात यावी. क्षेत्रीय प्रशिक्षण कार्यक्रमाचा तपशील स्वतंत्रपणे जाहीर करण्यात येईल. क्षेत्रीय प्रशिक्षण पुर्ण झाल्यावर सदर उमेदवारांना नियमित पदावर नियुक्ती देण्याची कार्यवाही शासनाकडून करण्यात येईल.

०६. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१४०३०४११४०३१७९२५ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(मिलिंद कुळकर्णी)

कार्यासन अधिकारी, महाराष्ट्र शासन

प्रत,

१. सचिव, महाराष्ट्र लोकसेवा आयोग, मुंबई (पत्राने)
२. प्रधान सचिव (सेवा), सामान्य प्रशासन विभाग, मंत्रालय, मुंबई-३२.
३. आयुक्त तथा संचालक, नगरपरिषद प्रशासन संचालनालय, वरळी, मुंबई ४०० ०३० (१० प्रती)
४. महासंचालक, यशवंतराव चव्हाण विकास प्रशासन प्रबोधिनी, राजभवन आवार, बाणेर रोड, पुणे.
५. सर्व विभागीय आयुक्त तथा प्रादेशिक संचालक, नगरपरिषद प्रशासन
६. सर्व जिल्हाधिकारी

७. प्रधान महालेखापाल (ले. व अ.)/ (लेखापरीक्षा), महाराष्ट्र-१ व २, मुंबई/ नागपूर
८. प्रधान सचिव (नवि-२) यांचे विशेष कार्य अधिकारी, नगर विकास विभाग, मंत्रालय, मुंबई.
९. उपसचिव (नवि-१४) यांचे स्विय सहायक, नगर विकास विभाग, मंत्रालय, मुंबई ०३२
१०. सर्व संबंधीत उमेदवार (पोच देय नोंद डाकेने)/(ई-मेल द्वारे)
११. निवड नस्ती/ नवि १४.